

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీరామరత్నదశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామరత్నదశకం ॥

వేణునాదలోలబాలగోపికాకదంబకం
లీలయోద్ధృతైకశైలగుప్తగోకదంబకం ।
కామరూపకేలిలోలభూవిలాసినీపతిం
రామ రామ రామ రామనామ జల్ప తారకం ॥ 1 ॥

రాజరాజమౌలిరత్నరాజితాంఘ్రిపంకజం
రాజరాజసోదరోచ్ఛిరస్సరోజభంజనం ।
రామశబ్దగీతయుక్తయోగిముక్తిదాయకం
రామ రామ రామ రామనామ జల్ప తారకం ॥ 2 ॥

జానకీమనస్సరోజరాజహంసవిభ్రమం
పారిజాతజాతదేవవందితోరువిక్రమం ।
పాదపద్మరేణుధౌతగౌతమాంగనార్చితం
రామ రామ రామ రామనామ జల్ప తారకం ॥ 3 ॥

దూషణాదిరాక్షసేంద్రదంతికేసరీశ్వరం
సప్తసాలభేదకృత్యదక్షదివ్యసాయకం ।
కామితప్రదానదక్షకల్పవృక్షరూపిణం
రామ రామ రామ రామనామ జల్ప తారకం ॥ 4 ॥

శంకరాదిగీయమానపుణ్యనామకీర్తనం
భానుకోటికాంతికాంతరత్నశేఖరాంచితం ।
సామగానలోలచిత్తభక్తలోకనాయకం
రామ రామ రామ రామనామ జల్ప తారకం ॥ 5 ॥

జాతయాతుధాననాశకారికార్ముకోజ్వలం
 పాదరేణులేశధౌతగౌతమప్రియానుతం |
 జానకీవిలాసలోలమానసం కృపానిధిం
 రామ రామ రామ రామనామ జల్ప తారకం || 6 ||

భానువంశవార్ధిచంద్రమింద్రనీలసుందరం
 భారతీవిలాసనృత్తమంటపాయుతాననం |
 బాలభానుకోటితుల్యపీతవస్త్రసంవృతం
 రామ రామ రామ రామనామ జల్ప తారకం || 7 ||

వారిజాతపారిజాతసూనశోభికంధరం
 హారిహారశోభమానబాహుమధ్యసుందరం |
 కామదేవకాంతిపూరసోదరాంగవైభవం
 రామ రామ రామ రామనామ జల్ప తారకం || 8 ||

భోగిరాజభోగపీనబాహుదండమండితం
 రాజరాజసోదరాస్యపద్మశీతదీధితం |
 వాలిసూనుశోకదానధీరధీరవిక్రమం
 రామ రామ రామ రామనామ జల్ప తారకం || 9 ||

నారదాదియోగిబృందవంద్యపాదపంకజం
 వారిదావలీనికాశకాయకాంతిసుందరం |
 శారదారవిందపత్రరమ్యదీర్ఘలోచనం
 రామ రామ రామ రామనామ జల్ప తారకం || 10 ||

పాపితాపజాతభేదకారణం గుణాన్వితం
 రామదివ్యనామయుక్తవృత్తపంచకద్వయం |
 భుక్తిముక్తిదానబద్ధచిత్తవృత్తిమన్వహం
 వక్తి యః శృణోతి సోఽపి వాంఛితం సమీహతే || 11 ||

॥ इति श्रीरामरत्नदशकं समाप्तं ॥